

अंतर्राष्ट्रीय खेल स्पर्धाओं के प्रति भारत की नीति

पाकिस्तान से जुड़ी खेल स्पर्धाओं के प्रति भारत का दृष्टिकोण पाकिस्तान के साथ की जा रही कार्रवाई संबंधी भारत की समग्र नीति को दर्शाता है।

जहाँ तक एक-दूसरे के देश में द्विपक्षीय खेल स्पर्धाओं का संबंध है, भारतीय टीम पाकिस्तान में आयोजित प्रतियोगिताओं में भाग नहीं लेगी और न ही हम पाकिस्तानी टीमों को भारत में खेलने की अनुमति देंगे।

भारत या विदेश में अंतर्राष्ट्रीय और बहुपक्षीय स्पर्धाओं के संबंध में, हम अंतर्राष्ट्रीय खेल निकायों की कार्यप्रणाली और अपने खिलाड़ियों के हितों से निर्देशित होते हैं। अंतर्राष्ट्रीय खेल स्पर्धाओं की मेजबानी के लिए एक विश्वसनीय स्थल के रूप में भारत के उद्भव को भी ध्यान में रखना प्रासंगिक है।

तदनुसार, भारतीय टीमों और व्यक्तिगत खिलाड़ी उन अंतर्राष्ट्रीय स्पर्धाओं में भाग लेंगे जिनमें पाकिस्तान की टीमों या खिलाड़ी भी शामिल हैं। इसी प्रकार से पाकिस्तानी खिलाड़ी और टीमों भारत द्वारा आयोजित ऐसे बहुपक्षीय आयोजनों में भाग ले सकेंगे।

भारत को अंतर्राष्ट्रीय खेल स्पर्धाओं की मेजबानी के लिए एक पसंदीदा गंतव्य के रूप में स्थापित करने के लिए, खिलाड़ियों, टीम

के अधिकारियों, तकनीकी कर्मियों और अंतर्राष्ट्रीय खेल शासी निकायों के पदाधिकारियों के लिए वीज़ा प्रक्रिया को सरल बनाया जाएगा। अंतर्राष्ट्रीय खेल शासी निकायों के पदाधिकारियों को उनके आधिकारिक कार्यकाल की अवधि, अधिकतम पाँच वर्ष की अवधि के लिए, प्राथमिकता के आधार पर बहु-प्रवेश वीज़ा प्रदान किया जाएगा। इससे अंतर्राष्ट्रीय मानदंडों के अनुसार, देश में आने के लिए और देश के भीतर उनकी सुचारू आवाजाही सुगम होगी। स्थापित प्रक्रिया के अनुसार, अंतर्राष्ट्रीय खेल शासी निकायों के प्रमुखों को उनकी भारत यात्रा के दौरान उचित प्रोटोकॉल और शिष्टाचार प्रदान किया जाएगा।